

(സി) 8

(ഡി) പുതുതായി അനുവദിച്ച ബാച്ചുകളിൽ തസ്തിക നിർണ്ണയം നടത്തുന്നതിനുള്ള നടപടികൾ ആരംഭിച്ചിട്ടുണ്ട്. ആയതു പൂർത്തിയാകുന്നതുവരെ ഗസ്റ്റ് അധ്യാപകരുടെ സേവനം പ്രയോജനപ്പെടുത്താനാണ് നിർദ്ദേശിച്ചിട്ടുള്ളത്.

ഹയർസെക്കന്ററി സ്കൂളുകളിൽ കായികാധ്യാപക തസ്തിക

38 (5107) ഡോ. കെ. ടി. ജലീൽ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ ഹയർസെക്കന്ററി സ്കൂളുകളിൽ കായികാധ്യാപക തസ്തിക അനുവദിച്ചിട്ടുണ്ടോ ;

(ബി) ഇല്ലെങ്കിൽ എന്തുകൊണ്ട് എന്ന് വ്യക്തമാക്കാമോ ;

(സി) പ്രസ്തുത തസ്തിക അനുവദിക്കുന്ന കാര്യം പരിഗണിക്കുമോ ?

ഉത്തരം

(എ) ഇല്ല.

(ബി) ഹയർസെക്കന്ററിയിലെ കായിക വിദ്യാഭ്യാസ പിരിയഡുകൾ കൈകാര്യം ചെയ്യുന്നതിന് ഹൈസ്കൂളിലെ കായികാധ്യാപകനെ ചുമതലപ്പെടുത്തിയിട്ടുള്ളതും അപ്രകാരം ചുമതല നിർവ്വഹിക്കുന്ന അധ്യാപകന് ഇതിനായി 200 രൂപ സ്പെഷ്യൽ അലവൻസ് നൽകുവാനുള്ള വ്യവസ്ഥയുമുണ്ട്.

(സി) ഇപ്പോൾ പരിഗണനയിലില്ല.

ഹയർസെക്കന്ററി ഡയറക്ടറേറ്റിൽ ഡെപ്യൂട്ടേഷൻ വ്യവസ്ഥയിൽ ജോലിചെയ്യുന്നവർ

39 (5108) ശ്രീ. അബ്ദുഹിമാൻ രണ്ടത്താണി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) ഹയർസെക്കന്ററി ഡയറക്ടറേറ്റ്, റീജണൽ ഡയറക്ടറേറ്റ് എന്നിവിടങ്ങളിൽ ഏതെല്ലാം വകുപ്പുകളിൽ നിന്നുള്ള ജീവനക്കാർ ഡെപ്യൂട്ടേഷൻ വ്യവസ്ഥയിൽ ജോലി ചെയ്യുന്നുണ്ടെന്ന് വകുപ്പ് തിരിച്ച് വ്യക്തമാക്കാമോ ;

(ബി) ഹയർ സെക്കന്ററി വകുപ്പിനെ പൊതു വിദ്യാഭ്യാസ വകുപ്പുമായി സംയോജിപ്പിക്കുന്ന കാര്യം പരിഗണനയിലുണ്ടോ ; എങ്കിൽ വിശദാംശങ്ങൾ നൽകാമോ ;